

డబ్బిచ్చి అమ్మేస్తున్నాం

(ఆంధ్రప్రదేశ్ 7-7-99)

మూగజీవని డబ్బిచ్చి కొంటున్నాం, మనిషిని డబ్బిచ్చి అమ్మేస్తున్నాం.

శ్రీ

అమ్మా! మంచంమీద ముడుచుకుని దగుతున్న వైశాలి కళ్ళు మెరిసాయి. హఠాత్తుగా కొన్ని టన్నుల బలం తన శరీరంలో కొచ్చినట్టయి చటుక్కున లేచి కూర్చుందామె.

'ఎంతకాలమైంది సాహితిని చూసి!'

క్షణంలో ఆమె లెక్కలు కట్టుకుంది రెండేళ్ల తొమ్మిది నెలల పది రోజులైంది. పదకొండోరోజు లెక్కబెట్టక ముందే సహితి తనింటికొచ్చింది.

"అమ్మా! ఒంట్లో బాగాలేదా?" తల్లిదగ్గరకొచ్చింది సాహితి.

వెనకనే నిల్చుండిపోయాడు సాహితి భర్త సాకేత్. అతనికి గిలీగా ఉంది. ఇన్ని సంవత్సరాలు ఎన్నిసార్లడిగినా పుట్టింటికి పంపని భార్యను ఈరోజు తీసుకొచ్చాడు. అత్తగారు చేసిన పొరపాటుకు ఈవిధంగా తను ఆమెను శిక్షిస్తున్నాననుకున్నాడు. కానీ ఈరోజు ఆమె అవసరం..... కేవలం ఆమె అవసరం మాత్రమే తనకొస్తుందనుకోలేదు. అన్నిరోజులూ తనవే అనుకున్నడు.

"ఏమిటలా వున్నావమ్మా?"

తెలు వెలిగింది. వంగిన నడుమును సర్దుకుటూ నిటారుగానిలబడటానికి ప్రయత్నిస్తోన్న వైశాలికి తన కాలు బెణికిందని ఆర్థమయింది.

ఇన్నాళ్లూ ఈ దగు దగి ఇక దగలేక, ఈ ఎండిపోయిన బతుకుని ఈడ్చలేక తనను కావాలనుకునే చాచు ఎవరూ లేరని నిర్ణయించుకున్నాక మొన్నటికి మొన్న మొదటసారిగా ఆత్మహత్య చేసుకొవాలనుకుంది. 'తన భర్త తన సలభైదవ ఏట పరమపదించి, పుణ్యాత్మడయ్యాడు. తనకి ఎప్పుడో శాపవిమోచనం?'

ఇంకా కొద్దిరోజులు గడిస్తే తన భర్త కట్టిన ఈ ఇంట్లో తనువు చాలించాలనే తన కోరిక తీరక ముందే తన బిడ్డలు వచ్చి ఈ కొంపను కూడా పంచమని అడక్కముందే తను చెల్లిపోవాలనుకుంది. ఈ భవబంధాలనుండి విముక్తి పొందాలనుకుంది. ఆరోజే సాహితీ తన వాకిటముందు కొచ్చి శిశుభిక్షపెట్టమని కోరి తన కోరికకు కళ్లెం వేసింది!

బెడ్పాస్ తీసేటప్పుడు కొద్దిగా యూరిన్ బెడ్పై ఒలికింది. ఎంత బలహీనమైపోయాయి తన చేతులు!..... వైశాలిని దిగులు ఆక్రమించుకుంది.

"అమ్మా! బెడ్షీటు...."

ఆ పిల్ల తలిదగర స్వతంత్రాన్ని పూర్తిగా కోల్పోయింది ఈ రెండేళ్ల నిశ్శబ్దం సాహితీని క్షణక్షణం గిల్చికాన్షెన్ లో ముంచుతోంది.

బిడ్డ తాలుకు అసంపూర్ణ ఆభ్యర్థనతో కరిగిపోయింది వైశాలి. కుంటుకుంటూ వెళ్తున్న తల్లిని చూసి, 'అమ్మకు కూడా ఇప్పుడే ఇలా జరగాలా?' అనుకుంది సాహితీ.

మనసులో మాటలు బయటకు అందించే మిషన్లు ఇంకా రాలేదు కాబట్టి వైశాలి రక్షించబడింది మరో భాణం ఆమె మనసులో గుచ్చుకోకుండా!

సాహితీకి కడుపులో నొప్పిగా వుంది. తల్లి గాఢనిద్రలో ఉంది. లేపడానికి చేతులు నిరాకరిస్తున్నాయి.

'అమ్మ ఏమనుకుంటుందో?'

తల్లి కాదన్నా, మారంచేసి బాల్యంలో అన్నీ సమకూర్చుకున్న తన చేతులకు ఈనాడు ఎవరో బంధాలు వేసినట్టున్న భావం. ఆ బంధాలు వేసింది ఎవరో అయితే బాధ లేదు. ఆ అవరాధం తనది! ఆహాక్కు తను పోగొట్టుకుంది. దానిక్కారణం తన భర్తే కావచ్చు. తను మాత్రం కన్న తల్లిని తక్కువ నిర్లక్ష్యం చేసిందా? ఈ రెండు సంవత్సరాలూ భర్తదే లోకం, భర్తదేవం.... ఈ నాడు తల్లి అవసరంపస్తే కానీ, ఆమెను తను మానసికంగా పోగొట్టుకున్న సత్యం అర్థం కాలేదు.

తల్లిని లేపక తప్పలేదు. తుళ్లిపడట్టు లేచి కూర్చుంది వైశాలి. వదని విసిరేసుకుంటున్నా ఆమె పేగు కడులుతూనే ఉంది. సాహితీ పిలిచిన పిలుపులో ఏదో అశుభం ధ్వనించిందామెకు.

"ఏమైంది సాహితీ? ఏమయిందమ్మా?"

"కడుపులో నొప్పిగా ఉందమ్మా, పక్కంటి అంటిని కొద్దిగా డాక్టరుకు ఫోన్ చెయమని చెప్పావా?"

"వాళ్ళు ఊరెళ్లినట్టున్నారు. బదిళ్లవతలే ఒక కొత్త లేడి డాక్టరు వచ్చి చేరెందట, నే

వెళ్లి పిలుచుకువస్తాను. బయట తాళం వేసి వెళ్తా, బయపడకు!"

'పాపం, అమ్మ! తన అత్తగారు అమ్మకంటే ఆరోగ్యంగానే వుంది, ఆమె చూసుండొచ్చు తనని' అలా అనుకున్న సాహితీలో మరో ఆలోచన

'తనకోడలికి ఇలా చేయాల్సి వస్తే అమ్మ చేసుండేదా?... చేసుండేదేమో! వదినలు అమ్మని బాగా చూస్తారు, అన్నలు పట్టించుకోకపోయినా, మరి తను మాత్రం అత్తను బాగా చూడటంలేదా?' అని నిట్టూర్చి మరలా దిగులుపడసాగింది.

'ఈ గర్భం అయినా ఉంటుందో, ఉండదో! తనకు తల్లయ్యే ప్రాప్తం ఉందో, లేదో?'..... ఇలా రకరకాలుగా ఆలోచించి దిగులు పడుతున్న సాహితీకి బయట గొళ్ళం చప్పుడు వినిపించింది. క్షణం భయం అనిపించింది.

వాకిట్లో తల్లిని చూడగానే ధైర్యం వచ్చింది. డాక్టరు సాహితీని పరీక్ష చేసి "ఏమీ లేదు, మామూలు కడుపు నొప్పి! రేపు ఈ మాత్రలు తెప్పించి వాడండి!" అని నొప్పి తగ్గటానికి ఒక మాత్ర ఇచ్చి, ధైర్యం చెప్పి వెళ్ళింది.

నిద్రపోతున్న వైశాలి కలవరపడ్డట్టు లేచింది. ఆమె మస్తిష్కంలో ఎక్కడో ఏదో బాధాతప్త శబ్దం! అదే నిజమైంది...

సాహితీకి నొప్పులొస్తున్నాయి. ఆమె తెల్లవారేదాకా ఓర్పుకోవడానికి ప్రయత్నిస్తోంది. 'ఈ అర్ధరాత్రి తల్లిని లేపి భాదపెట్టే హక్కు తనకు లేదు. ఒకవేళ అమ్మ తనను క్షమించినా, తన భర్త తన తల్లిని క్షమించడు. ఇన్ని నెలలు ఆమె శ్రమను, సుఖాన్ని బర్చు పెట్టించి తల్లి అయిన మరుక్షణం ఈ ఇల్లు తనకు పరాయిది. తన భర్త మళ్ళీ తనను ఇక్కడకు పంపడు!'

"ఏమ్మా! సాహితీ! నొప్పులా? నన్ను లేపకపోయావా? అమ్మో! ఎంతసేపటి నుండి బాధపడుతున్నావో... మొద్దునిద్ర పట్టేసింది ఏనాడూ లేంది!"

"ఫర్వాలేదమ్మా, ఇప్పుడేలే! పొద్దున్నే వెళ్దాలే!"

"అయితే మాత్రం.... ఆలస్యం చేస్తే ఆ తర్వాత ఏమైనా అయితే మీ వాళ్ళ...."

'నాకు కొత్తగా వచ్చే నష్టం ఏమీ లేదమ్మా! శుభం జరిగినా, అశుభం జరిగినా మా ఇంటి తలుపులు నీకోసం ఎప్పుడూ తెరిచి ఉండవు' మనసులో నిట్టూర్చింది సాహితీ. ఈ ఆరు నెలలూ తల్లి తన కోసం పడిన ఆరాటం చూసాక సాహితీలోని స్వార్థపుతెర తొలగిపోయింది.

"అమ్మా! మీ అల్లుడిచ్చిన డబ్బు అయిపోయింది. రేపు తెలిగ్రాం ఇస్తాను. ఈ లోపల నీ దగ్గర కొద్దిగా అయినా ఉందా?" సిగ్గుతో చితికిపోతూ అడిగింది సాహితీ.

అసలు వైశాలి చేయాల్సిన కాన్పు ఇది. సంప్రదాయపు హక్కును కూడా పోగొట్టుకుంది సాహితీ.

"ఛ! అవేం మాటలే! ఈ ఆరునెలల్లో ఇంటి బాడుగల్లో నీ కాన్పుకని కూడబెట్టిన డబ్బు సరిపోతుందిలే, తర్వాత సంగతి తర్వాత!"

తల అడ్డంగా వూపింది సాహితీ. 'నీకు జబ్బు చేస్తే నిన్ను చూడటానికి నీకు నేను మిగిలాను అని అనుకుంటున్నావు, పిచ్చి తల్లీ! అలా భ్రమపడకు! ఆ డబ్బే నిన్ను చూస్తుంది!'

దజ్జల్లలమ్మస్తున్నాం

అని మనసులో అనుకుని, పైకిమాత్రం:

"వద్దమ్మా, మీ అల్లుడు డబ్బు వంపిస్తానన్నారు... తననే బిర్లు పెట్టనీ!" తొలసారిగా ఈ ఆరునెలలో గుండె చెమర్చి కన్నీడు కార్చింది వైశాలి.

"అమ్మా! నిన్ను మేము పెళ్లయిన మరుక్షణమే పరాయిదాన్ని చేసాము. మేమూ పరాయివాళ్ళుంగా మిగిలిపోయాము. ఇప్పుడు కొత్తగా చేసేదేముంది? కనీసం ఈ డబ్బైనా నీకు మిగలనీ, నిన్ను అది కాపాడుతుందని అలా అన్నాను. మరోలా అనుకోకు!" సాహితీ కళ్లు తుడుచుకుని రిక్షా ఎక్కింది.

"ఆయన వచ్చారు, నన్ను తీసుకెళ్తారంట..." పెళ్లగించుకుని వచ్చే ఏడుపును ఆపుకుంటూ కూతురు పక్కన కూర్చుంది వైశాలి

"నిన్ను తీసుకెళ్తాడా? అప్పుడేనా? కాను సై నెలలో జులైసో కాలేదు!"

"ఏమో, రమ్మంటున్నారు."

"వెళ్లిపోతావా?"

తల్లి జాలి చూపులకు తట్టుకోలేక 'ఉంటానమ్మా!' అని చెప్పలేక తల వంచుకుంది సాహితీ.

"మూడో నెలలో వంపిస్తానని చెప్పు, సాహితీ!"

"ఇక్కడ ఆయన కూతురికి అన్నీ సలక్షణంగా జరగవట!"

తులిపడింది వైశాలి. ఆరు నెలల వెనక్కి... ఆ విరక్తిలోకి వెళ్లిపోయింది వైశాలి. ఎంత నిర్ణయరాల్సిపిల్ల? అపిల్లాడు ఒకవేళ ఆ మాటన్నా, ఈ ముసలి తల్లికి చెప్పి బాధపెట్టాలా? ఈ ఆరు నెలలూ తన భార్యకు జరిగింది, ఆయన కూతురికి జరగదా? అర్థికంగా పేదదయినా ప్రేమకు పేదరాలు కారు కదా?

"సాహితీ! నాలుగు రోజులన్నా ఉండిపోమ్మా! ఇంత హలాత్తుగా వెళ్లి నేను తట్టుకోలేనే! ఈ వసిదాన్ని వదిలి బతకలేనే!"

"ఆయనకు భోజనానికి ఇబ్బందటమ్మా!"

'ఇన్నాళ్ళూ లేని ఇబ్బంది ఇప్పుడు హలాత్తుగా వచ్చిందా?' నీరసంగా కూంబడింది వైశాలి.

'పోనీ, అల్లణ్ణి ఇక్కడే నాలుగు రోజులుండమను!"

ఆ 'పోనీ' అనే ఫదంలో సర్వం అర్థమైంది సాహితీకి, తల్లికి అల్లుడు ఉండడం ఇష్టం లేదు. కేవలం కూతురి కోసం అల్లణ్ణి బలవంతంగా ఉండమంటున్న భావం ఆది

"ఆయన ఉండరులేమ్మా!"

"ఉండు, నే వెళ్లి అడిగొస్తాను!" లేచింది వైశాలి. పెళ్లి కొడుకుగా ఈ గడవ దాటి, ఆరు నెలల క్రితం ఈ గడవలో అవసరానికి మాత్రం కాలు పెట్టిన అల్లుడు, ఈ రోజు గడవ అవశలే నిల్చున్నాడు.

"లోపలికిరా నాయనా నీరసంగా!" తెచినిల్చింది వైశాలి

"ఫర్వాలేదు, వెళ్తాం... సాహితీని రమ్మనండి!"

"నువ్వు నాలుగురోజులుండి వెళ్లకూడదూ, నాయనా?"

"ఈసారి వస్తాను"

తల్లి భర్తల ముచ్చటైన ఈ సంభాషణను వింటున్న సాహితి, తన భర్త పాటించిన సభ్యతకు సంతోషపడింది. ఇంకొక మాట అమ్మ మాట్లాడితే అతడు సభ్యత గీటు దాటతాడు. అది తెలిసిన సాహితి తొందరగా బయటకొచ్చింది.

"అమ్మా! నువ్వు వెళ్లి పాపకేం కావాలో చూడు!" అని తల్లిని పంపేసి భర్తతో అంది "పోనీ, ఇన్ని రోజులు ఉన్నాను, అమ్మ నాలుగురోజులు ఉండమంటోంది. ఉండి వెళ్దాం!"

"నువ్వు ఉంటే ఉండు, నేను వెళ్తున్నాను!"

ఆయన ఆ మాట ప్రసన్నంగా అనలేదు, నిష్ఠూరంగా అన్నారు. ఒకవేళ తను తనతో వెళ్లకపోతే సంవత్సరాల తరబడి సాధించగల సమర్థుడు తను వెళ్లక తప్పదు, అయినా ఇంకొక ప్రయత్నం చేసింది,

"పోనీ, పాపని వుంచేసి వెళ్దాం, రెండురోజుల తర్వాత వచ్చి తీసుకెళ్దాం!"

"పాపేం భర్త, నువ్వు ఉండిపో! ఎల్లకాలం ఉండిపోండి! నీకు మొగుడెందుకు? అమ్మ వుంటే చాలు!"

'ఎలా మాట్లాడగలరు ఇలా? ఇంత నిస్సంకోచంగా నిర్జఙ్గా... నిరాటంకంగా....? అతనికి తెలియదా? తను అమ్మను కాదనుకుని రేండేళ్ళగా ఈ ఇంటికి రాని సంగతి తనే తనని తీసుకొచ్చి తన తల్లి దగ్గర విశ్రాంతి కోసం వదిలి వెళ్ళిన సంగతి....! ఆ సంగతులన్నీ తమ ఇద్దరికీ తెలుసు కదా? మరి ఎలా మాట్లాడగలుగుతున్నారీయన!"

ఏదీ ఏమైనా తను వెళ్లితీరాలి. ఆయన తనని వదిలేస్తే ఒకవేళ అమ్మ తనని డొక్కల్లో పెట్టుకోవచ్చు కానీ, ఆ తర్వాత ఈ సమాజం తనని రక్షించదుగా?

ఈసత్యం తెలిసిన సాహితి మరి మాట్లాడలేదు.

"కూతుర్ని ఇంట్లో ఉంచుకోవాలనుకున్నప్పుడు అల్లుణ్ణి ఘర్యాద చేయాలనే సంగతి మీ అమ్మకు తెలయాలి!"

బిత్తరపోయి చూసింది సాహితి. 'ఈనాలుగు నిమిషాల్లో ఈ ఇంటి అల్లుడికి ఏమి అమర్యాద జరిగిందనీ! తను చూస్తూనే ఉంది కదా!"

అర్థం విడమరిచి చెప్పారు అల్లుడు సహృదయంలో

"ఆరోజు నిన్ను ఇక్కడ దిగబెట్టి 'వెళ్లి వస్తానత్తయ్యా!' అంటే, 'అలాగే నాయనా!' అని పంపేస్తుందా? ఓ పూట అల్లుడికి అన్నం పెట్టే గతి కూడా మీ అమ్మకు లేదా?"

ఈసారి దిమ్మెరపోయింది సాహితి.

ఆరోజు ఆర్నెల్లక్రితం ఆరోజు....

ఆరోజు తను కూడా అంత పట్టించుకోలేదు. కూతురు వచ్చిన ఆనందంలో అమ్మ, అమ్మను బతిమాలుకునే తరుణంలో తనూ ఆ విషయమే పట్టించుకోలేదు, 'నిజమే! అప్పుడు అల్లుణ్ణి వుండమని అనకపోవడం తప్పే కానీ, ఈ ఆరునెలల్లో ఒక జూబులోనైనా ఆ విషయం ఎందుకు రాయనట్టు?"

ఇంత అవకాశవాదా తన భర్త? ఆరు నెలల క్రితం అప్పుడు తను అమర్యాద చేయ బడి తన మనసు గాయపడినప్పుడే అడగాల్సిన విషయాన్ని తన స్వప్రయోజనం కోసం తన చండాలపు మనసులో దాచుకుని ఇప్పుడు దాన్ని వెళ్లగక్కుతున్నారా?

'ఓ భర్త మహాశయా! నీకు ఊహయ్!' భర్తవైపు ఆసహ్యంగా చూసింది సాహితీ.

ఓ మూల కూర్చుని పొళ్లో వున్న మనవరాలిని గుండెలకత్తుకుని విచారంగా అలుడి సమ్మతికోసం ఎదురుచూస్తూ పశ్చాత్తాపపడుతోంది వైశాలి. ఆ రోజు తన బిడ్డ వచ్చి వీకిట్లో నిల్చుని తనని మాతృమూర్తిని చేయమని అర్థించినప్పుడు తనలో రెండేళ్లుగా ఖనీభవించిన ప్రేమ కరిగిపోకముందు తను అడగాలనుకుంది 'అలాగే, నిన్ను ఈ ఆరు నెలలూ కడుపులో పెట్టుకుంటాను. నీ కడుపులో బిడ్డ ఈ భూమ్మీద పడ్డాక ఆ బిడ్డమీద అధికారం కొద్దిగా నాకిస్తావా? చెప్పు! అలా ఇచ్చే పనైతే చెప్పు, నిన్ను కాలు కింద పెట్టకుండా ఈ ఆరునెలలు చాకుతాను!' అని

కానీ అలా అడగలేదు. కారణం పూర్తిగా బిడ్డమీద ప్రేమవల్ల కాదు, తన సంస్కారం ఆ మాట అడగనీయలేదు. 'ఆ రోజు ఆ మాట తను అడిగి వుంటే, అల్లుడు తన తలతీసి ఎక్కడ పెట్టుకుంటాడు?'

విరక్తిగా నవ్వుకుంది. అతనికేం? ఏ ఎండకాగొడుగు పట్టగల సమర్థుడు.

ఆమె తన ఒళ్లో ఇరవై ఒక్క రోజులు ఎదిగిన పసిగుడ్డును పదేపదే ముద్దు పెట్టుకుంది. ఆ పది రోజుల పసిగుడ్డు మీద ప్రేమ ఆమెను పిచ్చిదాన్ని చేస్తోంది.

భర్త పట్టుదల తెలిసి, ఇక క్షణం కూడా ఆగలేదు సాహితీ. లోపలకెళ్లి బట్టలన్నీ సర్దుకుని తల్లి దగ్గరకొచ్చింది.

"అమ్మా! నన్ను క్షమించు. జీవితాంతం క్షమిస్తూనే వుండు. నేను సగటు ఆడపిల్లను, నా భర్త ఆయోగ్యుడు. కానీ నా జీవితం అతనితోనే తెల్లవారాలి. అలా అని ఈ మంగళసూత్రం చెప్తోంది. ఈ సమాజం చెప్తోంది. ఆఖరుకు నవ్వు చెప్పేది అదే.....! వస్తానమ్మా!"

ఆరునెలల తర్వాత తన మనసు తెరిచి తల్లిముందువరిచి కన్నీళ్లతో మనసుని కూడా ప్రక్షాళనం చేసుకుని, కారెక్కింది సాహితీ.

నాకిటిదాకా నడిచివెళ్లడానికి వైశాలి కాళ్లలో శక్తిని వెళ్లిపోయిన మనుమరాలు తీసుకెళ్లి పోయింది. పిచ్చి కాకపోతే, ఓ సంవత్సరం క్రితం ఆ పసిగుడ్డు తనకు తెలియదు. తనకు లేదు అయితే తను బతకలేదూ! ఏమిటీ మనసు? తనకు లేనిదానికోసం, దొరకని దానికోసం ఎందుకిలా వెంపర్లాడుతోంది! అయితే

ఎలా? ఎలా బతకాలి.... ఆపసిగుడ్డులేకుండా ఎలా బ్రతకాలి? ఎందుకు బ్రతకాలి?

హఠాత్తుగా ఆమెకు జవాబు దొరికిన సంతోషం. అసలు సాహితీ ఈ వాకిట్లోకి రాకపోతే ఆ రోజే కాలి బూడిదైపోవాల్సిన శరీరం ఇది. ఈ శరీరంలో ఈ మనసొకటి...! వెధవ మనసు.... దానికి ప్రేమ కావాలి, ఆప్యాయతలు కావాలి.... చీ! ఈ పాడు శరీరమే లేకపోతే, ఇంత నరకయాతన పెడుతున్న మనసే ఉండదుగా! ఆమె మరొక్కసారి నిర్ణయించుకుంది. ఘనమైన అల్లుడికి మరొక్కసారి తనతో అవసరం రాకముందే ఈ శరీరాన్ని చలించాలి. లేకపోతే, తనని ఈ ప్రేమబంధం బతికించి చంపుతుంది. హఠాత్తుగా ఆమె

కాళ్ళలోకి కొన్ని వేగన్ల శక్తి వచ్చింది. లేచి వెళ్లి, పెట్టె అడుగున పారెసిన గార్డినాల్ మాత్రలు తీసింది.

అమెకు కొడుకులు, కోడళ్లు, మనుమలు, కూతురు, తన ప్రేమను దోచుకున్న విన్న మొన్నటి పసికందు... వీళ్లందరూ గుర్తుకు రాలేదు. చేతిలో మాత్రలు కడుపులోకి పోయాయి. చాలా రోడజుల తర్వాత నిశ్చింతగా పడుకుందామె. ఈ మధ్యకాలంలో ఏ రోజూ అంత హాయిగా పడుకోలేదామె. ఇద్దరు కొడుకులు, ఒక కూతురు చేత పరాభవించబడిన అమె ఏరాత్రీ సుఖంగా నిద్రపోలేదు.

నిద్ర పడుతుందో పట్టదో అనే దిగులుతో కొంతసేపు, తపించినా, నిద్రపట్టక మరికొంత సేపు, తరిమేస్తున్నా తనని అల్లుకుంటున్న అలోచనలతో ఇంకొంతసేపు... ఏ అరరాత్రికో నిద్రపడితే, ఆ నిద్రలో సైతం కన్న బిడల కలలు, ఆశతో ఆకాంక్షతో కలవరంగా లేస్తే నిరాశతో, నిక్షిప్తమైన పరాజయ ప్రేమతో, మరి నిద్రరాకపోవడం, ఎప్పుడు తెల్లవారుతుందా? అని ఎదురు చూడడం.... ఇదీ అమె నిద్ర ఈరోజు ఆ భయం లేదు.

కడుపులోకెళ్లిన గార్డినాల్ మాత్రలు ఆశ నిరాశలను పట్టించుకోవు. కిరాతకంగా తల్లి ప్రేమను మరిచిపోయిన బిడ్డల తాలూకు గుర్తుల్ని దగ్గరకు రానీవు. మరునిమిషమో! మరో నిమిషమో... ఈ బాధల నుంచి ఈ అవమానాల నుంచి బ్రతుకు పోరాటంనుండి, 'అసలేలా బ్రతకాలి?' అనే ప్రశ్న నుంచి శాశ్వత విముక్తి కలిగించే శాశ్వత నిద్రలోకి వెళ్తుందామె... చావు సమస్యకు పరిష్కారం కాకపోవచ్చు కానీ శూన్యం కంటే చావు మేలు....!

బతకడానికి మార్గం చూపించని మనకు ఆత్మహత్య తప్పని చెప్పే హక్కు లేదు!

అంకితం

తమకోసం కొవ్వొత్తిలా కరిగిపోయే తల్లిదండ్రులకు మనం ఇవ్వాలింది చనిపోయాక కొరివి కాదు. బతికున్నప్పుడే 'మీకు మేము ఉన్నామనే భరోసా!' అలాంటి భరోసా ఇచ్చి తల్లిదండ్రులకు ప్రశాంతమైన శాశ్వత నిద్రని ప్రసాదించే అరుదైన బిడ్డలకు.....

జయప్రద...